

QƏDİM TÜRK MİFOLOGİYASINDA TUT AĞACI

Səbuhı HƏSƏNOV,

AMEA-nın Naxçıvan bölməsi,

kiçik elmi işçi,

hsebuhi.13@gmail.com

AÇAR SÖZLƏR: *pir ağacı, tut ağacı, ehsan ağacı, inanc, Naxçıvan.*

КЛЮЧЕВЫЕ СЛОВА: *священное дерево, шелковица, дерево благодеяния, вера, Нахчыван.*

KEY WORDS: *sacred tree, mulberry tree, virtue tree, faith, Nakhchivan.*

Dağlar kimi ağaclar da türk inancında o biri dünya ilə əlaqəni təmsil edir. Türk inancına görə, Ulu Tanrı göy üzündədir. Ağaclar da göy üzünə yaxın olduğundan Tanrıyla insan arasında körpü rolunu oynayır. Dağlar kimi ağaclar da dünyanın mərkəzi hesab olunur, öz kökləri və budaqları ilə yerlə göyü birləşdirir [1, s.61]. Təsadüfi deyil ki, “Kitabi-Dədə Qorqud” dastanında Uruzun asılılığı ağaca müraciət edərkən söylədiyi “Başın ala baqar olsam, başsız ağac, dibin ala baqar olsam, dibsüz ağac” [2, s.46] sözlərində qədim türk inancının izlərini görürük.

Ağac türk inanc sistemində daim müqəddəs sayılmış, ona qurbanlar kəsilmişdir. Hunlar ağaclarla yanaşı, sulara da qurbanlar kəsirdilər [3, s.41]. Uygurlar meşələrdə ağac ətrafında dördnala at çapar və mərasim yerinə yetirərdilər [4, s.57]. Türklerin ağacı müqəddəs saymaları əfsanələrdə də öz əksini tapmışdır.

Naxçıvanın pir ərazilərində də çoxlu ağac əkilmiş, yaxud hansısa pirin ətrafi ağac və ya kolla dövrələnmişdir. Pirlərdə dağ armudu, tut, qaraağac və başqa ağaclar müqəddəs sayılmışdır. Bu ağacların yarpağından, qabığından şəfaverici dərmanlar hazırlayırmışlar. Müqəddəs sayıldıqlarından onların kəsilməsi və ya zədələnməsi qadağandır. Hətta xalq arasında belə deyirmişlər ki, filankəs pirin ağacını gətirib bəlaya düşdü [5, s.274].

Pirlərin önündə ən çox rast gəlinən ağaclardan biri tut ağacıdır. Ona xalq arasında “ehsan ağacı” da deyilir. Görkəmli yazıçı Mir Cəlal Paşayevin “Bir gəncin manifesti” əsərinin qəhrəmanı Baharın onu tut ağacından düşürtmək istəyən Ağaməcidə “Düşmürəm, “ehsan ağacidır” deməsinə şahid oluruq [6, s.285]. Yaşlılar tut ağacını həm də “çörək ağacı” adlandırırlar. Deyirlər ki, acliq illərində tut çox insanı ölümdən qurtarıb, insanlar onun yaş və quru meyvəsi, bəhməzi, doşabı ilə dolanıblar [7, s.78; 5, s.274].

Naxçıvanda tut ağacını çox zaman həyətin hasarının yanında, evin arxasında və ya küçədə əkərlər. Tutun həyətin ortasında əkilməsi çox az müşahidə olunur. Böyük ehtimalla, tut ağacının budağının hasardan küçəyə düşməsi bu ağacın meyvələrinin “ehsanlıq” olması fikrindən irəli gəlir. Məhz buna görə də Naxçıvan kəndlərinin çoxunda yol kənarlarında ən çox tut ağacına rast gəlinir.

Övliya Çələbi də noqaylarda olan bir hadisəni danişarkən naməlum ağac haqqında məlumat vermişdir. Belə ki, həmin ağac Tanrıının İsgəndərə Cəbrail vasitəsilə göndərdiyi Tuba

ağacının budağından bitmişdir. Bu budağı həmin yerə Xızır əkmişdir [8, s.92; 16, s.270]. Bu ağaç, böyük ehtimalla, tut ağaçıdır. Çünkü Naxçıvanda yayılan xalq inancına görə, tut ağacını Həzrət Xızır əkmişdir. Məhz buna görə də yol kənarlarına əkilən tut ağaçının ehsanlıq sayılır, yoldan keçənlərin onu yeməsi halaldır.

Qurani-Kərimdə adı çəkilən tuba ağaçının bəzi xüsusiyyətlərinə görə tut ağaçına bənzədiyi deyilir. İnanca görə, Cənnətdəki geyimlər tuba ağaçının tumurcuqlarından hazırlanır [9], bu dünyada isə ipək tut ağaçını yeyən ipəkqurdundan alınır. Tuba ağaçının meyvəsinin tut ağaçının şirin olduğunu inanılır. Digər tərəfdən, tuba ağaçının budaqları yerdə, kökü isə göydədir. Tut ağaçının da Pendula (ağlayan tut) adlı bir növü vardır. Bu ağaçın budaqları yuxarıya yox, aşağıya doğru uzanır [10, s.42].

Tut ağaçının ilkin vətəni Şərqi Avrasiyadır. İlk dəfə Çində 4000 il əvvəl əkilməyə başlanılmışdır [10, s.42]. Bu ağaçın yayılma istiqaməti Şərqdən Qərbədir. Türkler ağaçın getdikləri hər yerə aparmışlar. Buna görə də türk inancında tut ağaçının sanki bir tuğ, bir bayraqdır. Dərvişlərin, övliyaların məzarlarının üstündə, pirlərinin ərazilərində tut ağaçının əkərmişlər.

Pirlərin ətrafında ağaç əkilməsi ənənəsi çox qədim tarixə malikdir. Belə ki, türk inancında ağaç daim sitayış edilən canlı olmuşdur. Ona görə də türkler ağaçını qorumuş, ona hörmətlə yanaşmışlar. Türk inancında əsas məsələlərdən biri də tək olan ağaclarla xüsusi ehtiram göstərilməsidir.

İslamaqədərki türk inancında bəzi yerlər müqəddəs sayılırdı. Qədim türk dini tarixinə baxdıqda görürük ki, İduk adlanan yerlər türkler tərəfindən mühafizə edilmiş, orada ovlanması, ağacların və meşənin kəsilməsi, məhsulların toplanması, hətta otunun qoparılması qadağan olunmuşdur [11, s.223]. Bu müqəddəs yerlər sonrakı dövrlərdə, xüsusən də İslam dininin qəbulundan sonra müqəddəs sayılan insanların qəbirlerinin olduğu yerlərə çevrilmişdir. Buna görə də pirlərin ərazisində olan ağaç, kola və hər hansı bir canlıya toxunmaq günah sayılmışdır.

Tut ağaçından başqa, göydən endirilən bir ağaç haqqında da fikirlər vardır. Bu fikir daha qədim dövrlərdə türklerin Ana ilahəsi olan Humayla əlaqədardır. Humay uşaqları qoruyan ilahənin adıdır. Əfsanəyə görə, qayınağacı Humayla birləşdirir. [1, s.62]. Qeyd edək ki, uşaqların boynuna asılan və onları pis ruhlardan qoruduğuna inanılan amuletlərin (“muska”, tumar) çoxu qayınağacından hazırlanır.

Ağac türk inancında xüsusi önəmə malik olduğundan türkler ağaç əkməyə böyük əhəmiyyət vermişlər. Ağac əkmək ənənəsinin belə qədim olması türklerin qəlbindəki təbiət sevgisindən xəbər verir. Babək rayonunun Sirab kəndində XIX əsrde tikilmiş məscidin yanında tut ağaçının varlığıdır. Onun Mir Ağa adlı kişi tərəfindən əkildiyi deyilir. Onun məzarı yanında da qoşa tut ağaçının əkmişdir [12, s.464]. Ümumiyyətlə, pirlərin ərazisində ən çox tut, söyüd və qaraağac əkərlər. Bu ağacların əkilməsində maraqlı cəhət söyüd və qaraağacın meyvəsiz, ancaq tut ağaçının meyvəli olmasıdır. Böyük ehtimalla, pirlər çox vaxt bulaq başında olan yerlərdə tikildiyindən, burada su sevən iki ağaç - söyüd və tut ağaçının əkmişlər.

Naxçıvan ərazisində yerləşən pirlərin çoxunun ərazisində tut ağaclarına rast gəlmək mümkündür. Bunlara Pirqara ziyarətgahı, Axzirət piri və başqalarını misal götirmək olar. Xalq arasında mövcud olan tut ağaclarının qırılmasının günah sayılması inancı burada olan tut ağaclarının uzun ömür yaşamasına səbəb olmuşdur ki, bu da öz növbəsində, onların qocalmasına götərib çıxarmışdır. Tut ağacları qocaldıqda bar verməməyə başlayır və bir neçə ildən sonra

barsız olur. Buna xalq dilində *tut ağacının erkəkləşməsi* deyilir.

Tut ağacını əkmək yaxşı əməl kimi qiymətləndirilir. Onun ehsan ağacı olmasından əlavə, bu ağaç həm də bərəkətin nişanəsidir. “Evin ruhu” adlandırılın tut ağacı evin sakinliyinin, sağlamlığının və bərəkətinin simvoludur [13, s.39].

Pirlərdəki tut ağaclarına dualar edər və ona arzuların gərçək olması üçün bez parçaları asardılar. Ümumiyyətlə, bu adət ümumtürk inancında qorunmaqdadır. Məsələn, qırğız adətlərində qadınlar sonsuz olduqda tək bitən ağaca qurban kəsər və parça bağlayarlar [3, s.43]. Pir ağaclarına bez bağlanması adəti dövrümüzdə də yaşadılmaqdadır.

Anadolu türklərində tut ağacına xüsusi inam, hörmət vardır. Çünkü ələvi-bektaşı ənənələrində tut ağacı Əhməd Yəsəvinin Hacı Bektaşı dərgahında əkilən ucu yanmış ağacla bağlıdır [13, s.50]. İnanca görə, Hacı Bektaşı Əhməd Yəsəvidən Anadoluya gəlmək üçün icazə isteyir. Bu zaman tonqal hazırlanır və Türküstan ərənləri meydanda odu qalayırlar. Ərənlərdən biri yanın ocaqdan ucu yanmış bir odun götürərək Anadoluya (yəni, qərb istiqamətində) tərəf atır, “Anadoluda ərənlər və ərlər bu əğsuyi (odunu) tutsunlar, Türküstan ərənləri toplanıb, Anadoluya ər qardaşın əvəzində təyin olunsun” - deyir [13, s.51]. Anadoluda Bektaşının dərgahındaki tut ağacının həmin ucu yanmış ağac olduğuna inanılır və ona xüsusi hörmət edilir.

ƏDƏBİYYAT

1. Şükürov A. Mifologiya, 6-cı kitab // Qədim türk mifologiyası. Bakı: Elm, 1997, 232 s.
2. Kitabi-Dədə Qorqud. Əsli və sadələşdirilmiş mətnlər. Bakı: Öndər nəşriyyatı, 2004, 376 s.
3. Oymak İ. Anadoluda su kültünün izleri // Fırat Üniversitesi İlahiyat fakültesi dergisi, 15: 1 (2010), s. 35-55.
4. Baldick J. Hayvan ve şaman. Orta Asyanın antik dinleri (tercüme: Nevin Şahin). İstanbul: Hil yayınları, 2010, 197 s.
5. Qədirzadə Q. Ailə və məişətlə bağlı adətlər, inamlar, etnogenetik əlaqələr. Bakı: Elm, 2003, 368 s.
6. Paşayev M.C. Seçilmiş əsərləri. Bakı: Çəşioğlu, 2005, 480 s.
7. Qədirzadə T. İslamaqədərki adətlər, inamlar və mərasimlər (Naxçıvan materialları əsasında). Bakı: “Nafta-Press”, 2006, 120 s.
8. Babayev T. El ocaq başına yiğilar. Bakı: Azərnəşr, 1998, 204 s.
9. [https://tr.wikipedia.org/wiki/Tuba_\(a%C4%9Fa%C3%A7\)](https://tr.wikipedia.org/wiki/Tuba_(a%C4%9Fa%C3%A7))
10. Piriyev M., İbrahimov Ə. Naxçıvan Muxtar Respublikasının bəzi ağaç və kolları, onların yaşillaşdırılmasında istifadə perspektivləri. Naxçıvan: Əcəmi, 2014, 240 s.
11. Gökbel A. Kıpçak türkleri (siyasal ve dini tarixi). İstanbul: Ötüken, 2000, 385 s.
12. Naxçıvan abidələr ensiklopediyası. Naxçıvan: Əcəmi, 2008, 522 s.
13. Gürsoy Ü. Türk kültüründə ağaç kültü və dut ağacı // Türk kültürü və Hacı Bektaşı araşdırmları dergisi, 2012/61, s. 43-54.
14. Ro J.R. Eski türk mitolojisi (tercüme: Musa Yaşar Sağlam). Ankara : Bilgesu, 2011, 154 s.
15. Radloff W. Türklük və şamanlık (tercüme: A.Temir). İstanbul: Örgün, 2008, 525 s.

Сабухи Гасанов

ТУТОВОЕ ДЕРЕВО В ДРЕВНОТЮРКСКОЙ МИФОЛОГИИ

РЕЗЮМЕ

На территории Нахчывана сохранились следы веры в деревья древнетюркских верований. Наиболее важными из них являются священные деревья. Традиция посадки деревьев на территории священных мест имеет очень давнюю историю. Таким образом, дерево всегда было живым существом в тюркской вере. Вот почему турки всегда защищали и уважали дерево.

Одним из самых распространенных деревьев перед священных мест является шелковица. Он также известен как «Древо благодеяния» среди людей. В древние времена люди молились в шелковичных деревьях в священные места и вешали ткани на ветках деревьев, чтобы их мечты осуществились.

Sabuhi Hasanov

MULBERRY TREE IN ANCIENT TURKIC MYTHOLOGY

SUMMARY

In the territory of Nakhchivan there are still traces of belief in trees, an ancient Turkic faith. Sacred trees are of particular importance among them. The tradition of planting trees at the territory of sacred temples has a very long history. Thus, the tree has always been a worshipped living creature in the Turkish faith. That is why the Turks always protected and respected the tree.

One of the most common trees in front of the sacred temples is mulberry. It is also known as a “Virtue tree” among the people. In ancient times, people prayed for mulberry trees in the temples, and tied to the tree pieces of cloth to make their dreams come true.